



دۇنياۋى مەشھۇر چۆچەكلەر خەزىنىسى



قارمەكە



مىللەتلەر نەشرىياتى
بېيجىڭ



تەرجىمە قىلغۇچى : قادىر ئارسلان

قارمىلىك

دوستۇم

گە :

بىز ئىككىمىز چىمەن دوست،
سەن ئالتۇن، مەن كۈمۈش.
دوستلۇق - بەخت دەرىخى،
سەن يوپۇرماق، مەن بىر قۇش.

كىتاب كۆڭۈل خۇشلۇقى،
كىتاب ئەقىل بۇلىقى.
بۇ كىتابتا ساقلانسۇن،
ئىككىمىزنىڭ دوستلۇقى.

كۈنى.

ئاينىڭ

يىل

图书在版编目(CIP)数据

木偶奇遇记/(意)科洛迪(Caloodi, C.)著; 苏真等译; 卡德尔·阿尔斯郎译. —北京: 民族出版社, 2005.5

ISBN 7-105-06936-8

I. 木... II. ①科...②苏...③卡... III. 童话—意大利—近代—维吾尔语(中国少数民族语言)

IV. I546.88

中国版本图书馆 CIP 数据核字(2005)第 031855 号

木偶奇遇记

责任编辑: 热沙来提

责任校对: 胡达拜地

制 版: 海龙视觉

出版发行: 民族出版社 <http://www.e56.com.cn>

社 址: 北京市和平里北街 14 号 邮编: 100013

电 话: 010-64290862(维文室)

印 刷: 宏凯彩印包装有限责任公司

经 销: 各地新华书店

版 次: 2005 年 5 月第 1 版 2005 年 5 月北京第 1 次印刷

开 本: 787 毫米×1092 毫米 1/16

印 张: 7.125

印 数: 0001—2000 册

定 价: 12.00 元



مۇندە رىجە

1 ئالاۋىدىدىن ۋە سېھىرلىك چىراغ



14 ئەلى بابا بىلەن قىرىق قاراقچى

28 شاتۇتى پادىشاھ



38 يىغلاشغۇ مەلىكە

44 پادىشاھ بىلەن ئاق لەيلەك



55 قار مەلىكە

66 نوقۇت مەلىكە



69 ساھىبجامال بىلەن ئالۋاستى

76 نەشپۈتقىز



80 مۇز پەرى

84 ئەقىللىق قىزچاق



90 ساھىبجامال ئادەمبېلىق

103 تەرسا ئۆچكە



104 چاشقانلارنىڭ يىغىنى

106 ماختانچاق پاقا



ئالاۋىددىن ۋە سېھىرلىك چىراغ

ئاسىيا چۆچىكى («مىڭ بىر كېچە» دىن ئېلىنغان)

زامانلارنىڭ زامانىسىدا ، تولىمۇ يىراقتىكى بىر شەھەردە بىر تۇل خوتۇن ۋە ئۇنىڭ يالغۇز ئوغلى ئالاۋىددىن ياشىغانىكەن . ئانا - بالا ئىككىيلەننىڭ تۇرمۇشى ناھايىتى جاپالىق بولۇپ ، ھەمىشە ئاچ - توق ياشايدىكەن . تۇرمۇشنىڭ قاتتىقچىلىقى ئالاۋىددىننى كىچىكىدىنلا تىرىكچىلىك يولغا كىرىشكە مەجبۇر قىتۇ . ئۇ ھەر كۈنى چوڭلار بىلەن بىللە شەھەر سىرتىدىكى بانانزارلىقتىن بانان ئۈزۈپ كېلىپ پۇل تاپىدىكەن . ئۇ ھەرقانچە كۈچەپ ئىشلىسىمۇ ، ئانا - بالا ئىككىيلەن قورسقى تويغۇدەك تاماق يېيەلمەيدىكەن .

بىر كۈنى ئالاۋىددىن شەھەرنىڭ سىرتىدىكى باغدا بانان ئۈزۈپ يۈرگەندە ، بىر كىشىگە يولۇقۇپ قاپتۇ . ئۇنىڭغا قاراپ ئالاۋىددىن ھەم ئەجەبلىنىپتۇ ، ھەم قورقۇپ كېتىپتۇ . چۈنكى ، بۇ كىشىنىڭ گەپ - سۆزلىرى ۋە يۈرۈش - تۇرۇشى تولىمۇ غەلىتە ئىكەن . ئۇنىڭ چىرايىغا قارىغان كىشى ئىختىيارسىز شۈركۈنۈپ كېتىدىكەن . ئەسلىدە ئۇ بىر سېھىرگەر ئىكەن .



سېھىرگەر ئالاۋىددىنغا دەپتۇ :

— ئوغلۇم ، ئەگەر ماڭا بىر ئىش قىلىپ بەرسەڭ ، ساڭا بىر تەڭگە بېرىمەن .

— بىر تەڭگە ! — ئالاۋىددىن ھاياجانلانغىنىدىن ئىختىيارسىز توۋلىۋې-
تىپتۇ ، — تەقسىر ، گېپىڭىز راست بولسىلا ، سىز بۇيرۇغان ھەرقانداق
ئىشنى قىلىشقا تەييارمەن .

دېمىسىمۇ بىر تەڭگە ئالاۋىددىن ئۈچۈن ئېيتقاندا تولىمۇ جىق پۇل
ئىكەن . ئۇ بۇ پۇل بىلەن ئانىسىنى تويغۇدەك غىزالاندۇرالايدىكەن ، يەنە تېخى
ئۇنىڭغا بىر كۆڭلەكمۇ ئېلىپ بېرەلەيدىكەن .

سېھىرگەر ئالاۋىددىننى بىر ئۆڭكۈرنىڭ ئاغزىغا باشلاپ كەپتۇ ، ئاندىن
ئۆڭكۈرنىڭ قاپقىقىنى ئېچىپتۇ .

— قېنى ، ئۆڭكۈرگە چۈش ، — دەپتۇ سېھىرگەر ، — ئۆڭكۈرنىڭ
ئىچكىرىسىدە بىر كونا چىراغ بار ، ماڭا
شۇنى ئاچىقىپ بەرسەڭ ، بىر تەڭگە سې-
نىڭ بولىدۇ .

ئالاۋىددىن بەك ئورۇق ۋە چاققان
بولغاچقا ، ئۆڭكۈرگە ناھايىتى ئاسانلا
كىرىپ كېتىپتۇ . ئۇ ئېھتىيات بىلەن مې-
ڭىپ ، كەڭرى بىر يەرگە كەلگەندە ،
ئىختىيارسىز ۋارقىرىۋېتىپتۇ . بۇ يەر
دۆۋە - دۆۋە ئالتۇن - كۈمۈش ، زىبۇزىد-
نەتلەر بىلەن تولغان بولۇپ ، ئۇلاردىن
چاقناپ تۇرغان نۇر ئالاۋىددىننىڭ كۆزى-
نى ئالچەكمەن قىلىۋېتىپتۇ .

بۇ چاغدا ئالاۋىددىن ھېلىقى كىشى-
نىڭ توۋلىغىنىنى ئاڭلاپتۇ :

— ھەي بالا ، نېمە قىلىۋاتىسەن ؟
چىراغنى تاپتىڭمۇ ! ماڭا چىراغنى ئاچ-
قىپ بەر !

ئالاۋىددىن گۇمانلىنىپ قاپتۇ . دې-
مىسىمۇ ، شۇنچە كۆپ بايلىق تۇرغان
يەردە بۇ كىشى نېمە ئۈچۈن شۇنچە كونا
جىنچىراغ بىلەنلا قالدىغاندۇ ؟ ئۇ سە-
گە كىلىشىپتۇ ۋە چىراغنى ئېلىپ ، كەل-
گەن يولى بويىچە ئۆڭكۈرنىڭ ئاغزىغا
قاراپ مېڭىپتۇ .





— يارايىسەن ، دېگىنىمنى قىپسەن ! قېنى ، شاكىچىك ،
چىراغنى ماڭا سۇنۇپ بەر .

سېھىرگەر بىتاقەت بولغان ھالدا توۋلىغاچ ، چىراغنى تار-
تۋالماقچى بولۇپ قول ئۈزىتىپتۇ . ئەمما ، ئالاۋىدىن ئۈزىنى
قاچۇرۇپتۇ .

— ئاۋۋال مېنى ئوڭكۈردىن چىقىرىپ قويۇڭ...

— چىراغنى بەر دەيمەن !

ئالاۋىدىن ئۈز گېپىدە چىڭ تۇرۇپتۇ . قاتتىق تېرىككەن
سېھىرگەر :

— ھەي ئەسكى ھاراملىق ، شۇ قىلغىنىڭ ئۈچۈن بۇ ئوڭ-
كۈردىن چىقالماي ئۆلسەن ! — دەپتۇ ۋە ئوڭكۈرنىڭ قاپىدە-
قىنى ئېتىپ قويۇپ كېتىپ قاپتۇ . ئەمما ، ئۇ قولدىكى ئۇ-
زۈكنىڭ چۈشۈپ قالغانلىقىنى تۇيماپتۇ .



قاپقاراڭغۇ ئۆڭكۈرگە قامىلىپ قالغان
ئالاۋىدىن نېمە قىلىشنى بىلمەي ھودۇقۇش
ۋە ئەنسىزچىلىكتە قاپتۇ .


قانداق قىلىش كېرەك ؟ ئۇ راستتىنلا بۇ
ئۆڭكۈردىن چىقالماي ئۆلۈپ كېتەرمۇ ؟ ئەمەس .
دى بىچارە ئانىسىنى كىم باقار ؟
ئالاۋىدىن شۇلارنى ئويلاپ ئولتۇرۇپ ،
ھېلىقى ئۈزۈكنى بارمىقىغا تاقاپ ، ئۇياق -
بۇياققا ئايلاندۇرۇشقا باشلاپتۇ .

ئاجايىپ قىزىق ئىش ! ئۈزۈكتىن چىققان
قىزغۇچ نۇر ئۆڭكۈرنى «ۋاللىدە» يورۇتۇۋې-
تىپتۇ ، غايەت زور بىر دىۋە تۈتەك ئىچىدە
پەيدا بولۇپتۇ .

— ئەمرىڭىزنى بەجا كەلتۈرۈشكە تەي-
يارمەن ، خوجايىنىم ، — دەپتۇ دىۋە قول قو-
ۋۇشتۇرۇپ تۇرۇپ .
قاتتىق چۆچۈپ كەتكەن ئالاۋىدىن كې-
كەچلەپ كېتىپتۇ :

— مەن... مەن ئۆيۈمگە قايتىمەن...
سۆزىنىڭ ئاخىرى تۈگە - تۈگىمەيلا ،
ئالاۋىدىن ئۆزىنى ئۆيىدە كۆرۈپتۇ .
ئوغللىنىڭ تۇيۇقسىز پەيدا بولۇپ قالغى-
نىنى كۆرگەن ئانا قاتتىق چۆچۈپ كېتىپتۇ .
— ئىشىك ئېتىكىلىك تۇرسا ، سەن ئۆي-
گە قانداق كىردىڭ ؟

— ئاپا ، قورقما ، مەن ھەممىنى سۆزلەپ
بېرىمەن . مەن كىچىككىنە دېمىمنى ئېلىۋالا-
ي ، — دەپتۇ ئالاۋىدىن ۋە ھاياجانلانغان ھالدا
ئۆز كەچۈرمىشلىرىنى ئانىسىغا بىرمۇبىر
سۆزلەپ بېرىپتۇ .



— تەڭگە قېنى؟ — دەپ سوراپتۇ ئانىسى
ئالاۋىددىنىڭ قولىغا قاراپ. ئالاۋىددىن ئۆي-
گە پەقەت بىر كونا جىنچىراغنىلا كۆتۈرۈپ
كەلگەنىكەن.

— مەن جىنچىراغنى بەرمىگەندىكىن،
ئۇ ماڭا تەڭگىنى بەرمىدى — دە، — دەپتۇ
ئالاۋىددىن.

— نېمىدېگەن كونا چىراغ بۇ! ئىلاھىم
ئۇ يانسا بولاتتىغۇ. بەك مەينەت بولۇپ كې-
تپتۇ، مەن ئۇنى... — ئانا سۆزلەۋېتىپ
چىراغنى سۈرتۈشكە باشلاپتۇ.

بىردىنلا جىنچىراغنىڭ ئىچىدىن تۈتەك
كۆتۈرۈلۈپتۇ، تۈتەكنىڭ ئىچىدىن بىر دىۋە
چىقىپ كەپتۇ.

— مەن بۇ جىنچىراغنىڭ ئىچىگە بەند
قىلىۋېتىلگەن مەھبۇس. بىرەر كىشى ئۇنى
سۈرتسە، مەن ئەركىنلىككە چىقالايمەن.
سىلەر مېنى بەند ئىچىدىن ئازاد قىلىدىڭلار.
بۇ ياخشىلىقىڭلار ئۈچۈن، مەن قۇلۇڭلار
ئورنىدا سىلەرنىڭ خىزمىتىڭلارنى قىلىشقا
تەييارمەن. ئېيتىڭلار، خوجايىنلىرىم، قانداق
تەلىكىڭلار بولسا، مانا ماڭا دېسەڭلار،
دەرھال بەجا كەلتۈرىمەن.

ئالاۋىددىن بىلەن ئانىسى بۇ قورقۇنچلۇق
دىۋىگە چەكچەيگىنىچە قاراپلا قاپتۇ ۋە:
— بىر... بىر ۋاقىتلىق تاماق بولغان بولسا،
بەك ياخشى بولاتتى! — دېگەن گەپنىلا دېيە-
لەپتۇ.





ئانىنىڭ گېپى تۈگە - تۈگىمەيلا ئۇلارنىڭ ئالدىدا خىلمۇخىل نازۇنېمەت-
لەر پەيدا بوپتۇ. ئانا - بالا ئىككىلەن ئۆمرىدە تۇنجى قېتىم تويغۇدەك
غىزالىنىپتۇ.

شۇ كۈندىن تارتىپ، تۇل خوتۇن ۋە ئۇنىڭ ئوغلى ئالاۋىددىنىڭ كۈندى-
رى باياشاتچىلىق ۋە توقچىلىق ئىچىدە ئۆتۈشكە باشلاپتۇ. چۈنكى، ئۇلار
نېمىنى خالىسا، دىۋە شۇنى ھازىرلاپ بېرىدىكەن. يىللارنىڭ ئۆتۈشىگە ئەگىشىپ،
ئالاۋىددىن بالاغەتكە يېتىپ قامەتلىك بىر يىگىت بولۇپ قاپتۇ.

بىر كۈنى ئالاۋىددىن پادىشاھنىڭ قىزىنىڭ تەختىراۋانغا ئولتۇرۇپ كۆ-
چىدىن ئۆتۈپ كېتىۋاتقانلىقىنى كۆرۈپ قاپتۇ. ئۇ مەلىكىگە «لاپىدە» بىرلا
قارىغان بولسىمۇ، يۈرىكىگە ئوت تۇتىشىپتۇ. مەلىكىگە ئاشىق بولۇپ
قالغان ئالاۋىددىن ئۇنىڭ بىلەن توي قىلىشقا بەل باغلاپتۇ.

ئالاۋىددىن ئۆز ئوينى ئانىسىغا ئېيتقانكەن، ئانا چۆچۈپ كېتىپتۇ.
— جېنىم ئوغلۇم، بۇ نىيىتىڭدىن يان! — دەپتۇ ئانا ئوغلىغا
يالۋۇرۇپ، — پادىشاھ كىم، بىز كىم؟ مەلىكە ھەرگىز ساڭا نېسىپ بولماي-
دۇ. ئەگەر پادىشاھ بۇ خىيالىڭنى ئۇقۇپ قالىدىغان بولسا، ئانا - بالا
ئىككىمىزنىڭ كاللىسى كېتىدۇ.

ئەمما، ئالاۋىددىن ئۆز گېپىدە چىڭ تۇرۇۋاپتۇ، ئانا ئوغلىنىڭ كۆڭلى
ئۈچۈن خەتەرگە تەۋەككۈل قىلىپ پادىشاھنىڭ ئالدىغا بېرىشقا ماقۇل بوپتۇ.
ئانا بىر ساندۇقچىگە لىققىدە ياقۇت قاچىلاپ بېرىپ، پادىشاھنىڭ قو-
بۇل قىلىش ئىجازىتىگە ئاسانلا ئېرىشىپتۇ.

پادشاھ بىر ئاجىز تۇل خوتۇننىڭ ئوغلى ئۈچۈن ئەلچىلىككە كەلگەن. لىكىنى كۆرۈپ قاتتىق غەزەپلىنىپتۇ. ئۇ جاللاتنى چاقىرىپ تۇل خوتۇننىڭ كاللىسىنى تېنىدىن جۇدا قىلىشنى ئويلاپتۇ، ئەمما يەنىلا ئۆزىنى بېسىۋېلىپ، ئېغىر شەرتلەر ئارقىلىق ئۇلارنى نىيىتىدىن ياندۇرماقچى بوپتۇ. — ئەگەر ئالاۋىدىن مېنىڭ ئامراق قىزىم بىلەن توي قىلماقچى بولسا، — دەپتۇ پادشاھ، — ئەتە ماڭا قىرىق قۇلنى تەقدىم قىلىشى، ھەربىر قۇلنىڭ قولىدا ياقۇت، ئۈنچە — مەرۋايىت تولدۇرۇلغان بىردىن ساندۇقچە بولۇشى، يەنە قىرىق پالۋان بۇ بايلىقلارنى قوغداپ ئېلىپ كېلىشى كېرەك. ئانا پادشاھنىڭ شەرتىگە ماقۇل بولۇپ قايتىپ كەپتۇ. ئالاۋىدىن پادشاھنىڭ دېگەنلىرىنى ئاڭلىغاندىن كېيىن، دىۋىگە ئەھۋالنى ئېيتىپتۇ. — خاتىرجەم بولۇڭ، خوجايىنىم! — دەپتۇ دىۋە ۋە ئۈچ قېتىم چاۋاك چېلىپتۇ. ماۋۇ كارامەتنى كۆرۈڭلار! ياقۇت، ئۈنچە — مەرۋايىت قاچىلانغان ساندۇقچىلارنى كۆتۈرگەن قىرىق قۇل ۋە قىرىق پالۋان پەيدا بولۇپ ئالاۋىدىن دىننىڭ ئالدىدا سەپراس بوپتۇ.

ئەتىسى پادشاھ بۇلارنى كۆرۈپ قاتتىق چۆچۈپ كېتىپتۇ. چۈنكى، ئۇنىڭ خەزىنىسىدىمۇ بۇنچە جىق بايلىق بولۇپ باقمىغانىكەن. «بۇنچىلىك نەرسىنى ھازىرلىيالىغان يەردە، ئۇلار تېخىمۇ ئېغىر شەرتلەرگە كۆنۈشى مۇمكىن» دەپ ئويلاپتۇ پادشاھ ئاچ كۆزلۈك بىلەن. — ئىش بۇنىڭ بىلەنلا پۈتمەيدۇ، يەنە مەلىكە ئۈچۈن كاتتا قەسىر سېلىپ بېرىشىڭلار كېرەك، — دەپتۇ ئۇ.



ئالاۋىدىدىننىڭ ئانىسى
 ئۆيگە قايتىپ كېلىپ ، پادى-
 شاھنىڭ شەرتىنى ئالاۋىدىدىنغا
 يەتكۈزۈپتۇ . دىۋە گىياھ ئۆز-
 مەيدىغان بىر قاقاس دالىدا ئا-
 جايىپ ھەيۋەت بىر قەسىرنى
 پەيدا قىپتۇ . قەسىرنىڭ ئەترا-
 پى قويۇق دەل - دەرەخلەر بى-
 لەن ئورالغانىكەن ، ئېرىقلاردا
 بۇلاق سۇلىرى شىلدىرلاپ ئې-
 قىپ تۇرىدىكەن .
 پادىشاھ مەلىكىنى ئالاۋىد-
 دىنغا بېرىشكە مەجبۇر بوپتۇ
 ھەمدە كاتتا توي مۇراسىمى
 ئۆتكۈزۈپ ئۇلارنىڭ بېشىنى
 قوشۇپ قويۇپتۇ .
 ئالاۋىدىدىننىڭ تۇيۇقسىز
 بېيىپ كەتكەنلىك خەۋىرى
 خۇددى ئوت يالقۇنىدەك ھەم-
 مىلا تەرەپكە تاراپتۇ ، ھەتتا ئا-
 لاۋىدىدىننى قاراڭغۇ ئوڭكۈرگە
 چۈشۈرۈپ كونا جىنچىراغنى
 ئاچىقتۇرماقچى بولغان ھېلىقى
 سېھىرگەرنىڭ قۇلىقىغىمۇ بى-
 رىپ يېتىپتۇ .





قاتتىق غەزەپلەنگەن سېھىرگەر
چىشلىرىنى غۇچۇرلىتىپتۇ ، ئالاۋىد-
دىندىن قىساس ئالىمەن ، سېھىرلىك
چىراغنى قايتۇرۇۋالىمەن ، دەپ قەسەم
قىپتۇ .

بىر كۈنى سودىگەر قىياپىتىدە يا-
سىنىۋالغان سېھىرگەر ئالاۋىددىنىنىڭ
قەسىرىگە كېلىپ ، بالكوندا تۇرغان
مەلىكىگە قاراپ توۋلاپتۇ :

— كونا چىراغقا يېڭى چىراغ تې-
گىشىمەن !

مەلىكە ھېلىقى سېھىرلىك چى-
راغنىڭ سىرىنى ئازراقمۇ بىلمەيدى-
كەن . ئۇ پەستىن كېلىۋاتقان ئاۋازنى
ئاڭلاپ ، ئاشۇ جىنچىراغنى ئېسىگە
ئاپتۇ . «بۇنداق ئەبجەق چىراغنى ئۆي-

دە ساقلاپ نېمە قىلىمىز ؟ ئۇنىڭدىن
كۆرە ، ئۇنى يېڭى چىراغقا تېگىشىد-
ۋالساق ياخشى بولمامدۇ ؟ شۇنداق قى-
لاي ، ئالاۋىددىن كەچتە قايتىپ كەل-
گەندە كۆرۈپ خۇش بولۇپ كەت-
سۇن » دەپ ئويلاپتۇ .

شۇنىڭ بىلەن ئاق كۆڭۈل مەلىكە
سېھىرلىك چىراغنى ئىزدەپ تېپىپ
سودىگەرگە بېرىپتۇ .

سودىگەر چىراغنى قولىغا ئېلىپلا
ئۇنى سۈرتۈشكە باشلاپتۇ . شۇنىڭ
بىلەن سېھىرگەر چىراغنىڭ ئىچىدە-
كى دىۋىنىڭ خوجايىنىغا ئايلىنىپ
قاپتۇ ، دىۋە ئەمدى ئالاۋىددىنىنىڭ دې-
گىنىنى ئەمەس ، بەلكى سېھىرگەرنىڭ
دېگىنىنى قىلىدىغان بوپتۇ .



كۆزنى يۇمۇپ ئاچقۇچە
ئالاۋىددىنىڭ خەزىنىسى قۇ-
رۇقىدىلىپ قاپتۇ ، سېھىرگەر
قەسىر ۋە مەلىكىنى يىراق بىر
جايغا يۆتكەپ كېتىپتۇ .

بۇ قورقۇنچىلۇق ۋەقە پادى-
شاھنى ۋە ئوردىدىكىلەرنى
قاتتىق چۆچۈتۈۋېتىپتۇ ، ئەمما
ئۇنىڭغا تاقابىل تۇرۇشقا ھېچ
ئامال قىلالماپتۇ . پەقەت ئالا-
ۋىددىنىلا بۇ ئىشنىڭ سېھىرلىك
چىراغنىڭ كارامىتى بىلەن مۇ-
ناسىۋەتلىك ئىكەنلىكىنى ئې-
نىق بىلىدىكەن .

ئالاۋىددىن بىردىنلا سې-
ھىرگەرنىڭ قولىدىن چۈشۈپ
قالغان ھېلىقى ئۈزۈكنى ئېسى-
گە ئاپتۇ .

ئالاۋىددىن ئۈزۈكنى بار-
مىقىغا تاقاپتۇ ، ئاندىن كېيىن
ئۇنى ھە دەپ ئايلاندۇرۇشقا



باشلاپتۇ .

ئەتراپنى قويۇق تۈتەك بېسىپ كېتىپتۇ . ئاندىن كېيىن ، تۈتەك سۈزۈ-
لۈپ ، ئۇنىڭ ئىچىدىن بىر دىۋە چىقىپ ئالاۋىددىنىڭ ئالدىغا كەپتۇ . بۇ
ئۈزۈك دىۋە ئىكەن .

— ئەي ئالاۋىددىن ، نېمە ھاجىتىڭ بولسا ، ماڭا دېگىن ، مەن ئۇنى بەجا
كەلتۈرىمەن ! — دەپتۇ ئۈزۈك دىۋە .

— مەن سېنى قەسىرىم ۋە خوتۇنۇمنى ، يەنە قەسىردىكى ھەممە نەرسى-
لەرنى بۇ يەرگە قايتۇرۇپ كېلىشكە بۇيرۇيمەن ، — دەپتۇ ئالاۋىددىن .

— ئەستايخۇرۇللا ، — دەپتۇ ئۈزۈك دىۋە قاتتىق ئوڭايسىزلانغان
ھالدا ، — بۇنىڭغا راستتىنلا ئامالسىزمەن ، ئالاۋىددىن . چۈنكى ، بۇ كارامەت-
نى پەقەت ھېلىقى سېھىرگەرلا كۆرسىتەلەيدۇ .

— ئەگەر ئىش شۇنداق بولسا ، مەن سېنى مەجبۇرلىمايمەن ، — دەپتۇ
ئالاۋىددىن ، — ئەمما سەن مېنى سېھىرگەر خوتۇنۇمنى يوشۇرۇپ قويغان
جايغا ئاپىرىپ قوي . بۇ ئىشقا قولىڭدىن كېلەر .
ئۈزۈك دىۋە ئالاۋىددىنىڭ تەلىپىگە ماقۇل بوپتۇ .

ئالاۋىدىدىن كۆزنى يۇمۇپ ئاچقۇچە قەسىرگە كېلىپ قاپتۇ .
 ئالاۋىدىدىن ئوچۇق تۇرغان بىر دېرىزىدىن بىر ئۆيگە كىرىپتۇ . ئۇ
 ئۆيدىكى شەپنى ئاڭلاپ ، دېرىزە پەردىسىنىڭ ئارقىسىغا مۆكۈنۈپتۇ . ئۇ
 پەردە يۈچۈقىدىن ئۆي ئىچىگە قارىسا ، مەلىكە سېھىرگەرگە شاراب قويۇپ
 بېرىۋاتقۇدەك . ئەسلىدە مەلىكە سېھىرگەرنىڭ دېدىكى بولۇپ قالغانىكەن .
 كەيپ بولغان سېھىرگەر ئۇخلاپ قاپتۇ . ئالاۋىدىدىن پەردىنىڭ كەينىدىن
 چىققانىكەن ، مەلىكە چۆچۈگەن ھالدا توۋلىۋېتىپتۇ :

— ئالاۋىدىدىن ! سىز...

— ئۇش ! ئۇ ئاڭلاپ قالمىسۇن ، — دەپتۇ ئالاۋىدىدىن ، — سىز بۇ
 بولاقىدىكى دورىنى ئۇنىڭ چېيىغا سېلىۋېتىڭ .
 بىردەمدىن كېيىن ، سېھىرگەر كۆزنى ئېچىپ :
 — چاي ! — دەپ توۋلاپتۇ .

مەلىكە دەرھال بىر پىيالى چاينى ئۇنىڭغا ئۈزىتىپتۇ . سېھىرگەر پىيالىنى
 بىرلا كۆتۈرۈپ چاينى ئىچىۋېتىپتۇ .

دورا سېھىرگەرگە ناھايىتى تېز تەسىر قىپتۇ ، ئۇ بېشىنى ياستۇققا
 قويۇپتۇ . — دە ، قاتتىق ئۇيقۇغا كېتىپتۇ . ئالاۋىدىدىن سېھىرلىك چىراغنى
 ئىزدەپ تېپىپ ، ئۇنى ھە دەپ سۈرتۈشكە باشلاپتۇ . چىراغنىڭ ئىچىدىن
 قويۇق تۈتەك چىقىپتۇ ، ئاندىن تۈتەك ئىچىدە دىۋە پەيدا بوپتۇ .

— قايتىپ كەلگىنىڭىزنى قارشى ئالمەن ، قەدىرلىك خوجايىن ! —

دەپتۇ دىۋە يۇقىرى ئاۋازدا ، — نېمە تاپشۇرۇقىڭىز بار ؟

— ياخشىمۇسەن ، — دەپتۇ ئالاۋىدىدىن ، —

سەن يەنە قېشىمغا قايتىپ كەلدىڭ ، بۇ بەك ياخشى
 بولدى . ئالدى بىلەن ، بۇ لەنتى سېھىرگەرنى زەدە
 جىرلەپ كىشىلەر مەڭگۈ كۆرەلمەيدىغان بىر
 يەرگە ئاپىرىۋەت .

دىۋە خۇش بولغىنىدىن كۈلۈپ كېتىپتۇ

ۋە بېشىنى لىڭشىتىپتۇ ، ئارقىدىنلا

سېھىرگەر كۆزىدىن غايىب بوپتۇ

قاتتىق قورقۇپ كەتكەن

مەلىكە ئالاۋىدىدىن نېمە

ئىش بولدى ، دەپ سوراپتۇ .

— ئەنسىرىمەڭ ، ھەممە

ئىش ئۆز جايىدا .



ئالاۋىددىن ئايالىغا تەسەللى بې-
رىپتۇ ۋە بولۇپ ئۆتكەن ھەممە ئىش-
لارنى سۆزلەپ بېرىپتۇ .

— يۇرتۇمنى سېغىنىدىم ، دادامنى
سېغىنىدىم ، — دەپتۇ مەلىكە پەس ئا-
ۋازدا ، — بىز يەنە يۇرتىمىزغا قايتالار-
مىزمۇ ؟

— ئەلۋەتتە قايتالايمىز ! — دەپتۇ
ئالاۋىددىن ئىللىق كۈلۈمسىرەپ ، —
مەلىكەم ، ھازىردىن باشلاپ مەن سىز-
نىڭ يېنىڭىزدىن نېرى كەتمەيمەن .
خاتىرجەم بولۇڭ ، مەنلا يېنىڭىزدا بو-
لىدىكەنمەن ، ھەممە ئىش كۆڭلىڭىز-
دىكىدەك بولىدۇ .

شۇ كۈنلەردە پادىشاھ قىزىنى
ئويلاپ تولا غەم قىلغانلىقتىن ئاغرىپ
ئورۇن تۇتۇپ قالغانىكەن . ئوردىدى-
كىلەر ۋە پۇقرالار سىرلىق ھالدا غا-
يىب بولغان مەلىكە بىلەن ئالاۋىددىنى
قايتا كۆرۈشتىن ئۈمىد ئۈزگەنىكەن .
ئالاۋىددىن سېھىرلىك چىراغنى
سۈرتۈپ تۇرۇپ :

— مېنى ۋە ئايالىمنى ، يەنە بىز-
نىڭ قەسىرىمىزنى يۇرتىمىزغا ئاپى-
رىپ قوي ، قانچە تېز بولسا شۇنچە
ياخشى ، — دەپتۇ دىۋىگە .

— ھازىرلا بېجىرىمەن ، خوجا-
يىن ، — دەپ جاۋاب بېرىپتۇ دىۋە .
بىردىنلا قەسىر سىلكنىشكە
باشلاپتۇ . ئارقىدىن ، ئۇ بىر قەۋەت
يەر بىلەن بىللە كۆككە كۆتۈرۈلۈپتۇ .
— ئەمىسە ، چىڭ ئولتۇرۇڭ ، قە-
دىرلىكىم ، — دەپتۇ ئالاۋىددىن ئايال-
غا ، — مانا ھازىر ماڭدۇق !

قەسىر ئالاۋىددىننىڭ ۋەتىنىگە
قاراپ شامال دەك تېز ئۇچۇپتۇ .

